

## வெற்றிக்கதை

**இராமநாதபுரம் மாவட்டம்,**  
**மாண்புமிகு தமிழ்நாடு முதலமைச்சர் அவர்கள்**  
**சமூக நலத்துறையின் மூலம் செயல்படுத்தி வரும்**  
**முதலமைச்சரின் இரண்டு பெண் குழந்தைகள் பாதுகாப்புத்திட்டத்தின் கீழ்**  
**பயனடைந்த தாய்மார்கள் மட்டற்ற மகிழ்ச்சி**

\*\*\*\*\*

மாண்புமிகு தமிழ்நாடு முதலமைச்சர் அம்மா அவர்கள் பெண்கள் இந்நாட்டின் கண்கள் என்பதனை கருத்தில் கொண்டு என்னைப் பெண்கள் நலனுக்காக பல்வேறு திட்டங்களை தீட்டி செயல்படுத்தி வருகிறார்கள். அதனடிப்படையில் மாண்புமிகு தமிழ்நாடு முதலமைச்சர் அவர்கள் பெண்சிக கொலையினை தடுத்து, சமுதாயத்தில் பெண்களின் நிலையை உயர்த்திடும் உணர்வோடு, பெண் குழந்தைகளைப் பாதுகாத்திடவும், ஆண் குழந்தைகளை மட்டும் விரும்பும் மனப்போக்கை கட்டுப்படுத்தவும், சிறு குடும்ப முறையை ஊக்குவிக்கவும், பெண் குழந்தைகள் பெற்றதனால் பொருளாதார பாதிப்பு என்ற பெற்றோர்களின் மனநிலையை போக்கிடவும், வறுமையில் வாழும் ஏழை தாய்மார்களின் பெண் குழந்தைகளுக்கு கல்வியை வழங்கிடவும், அளவான குடும்பம் வளமான வாழ்வு என்ற தமிழக அரசின் எண்ணத்திற்கு செயல்வடிவும் கொடுத்திடும் வகையிலும், இரண்டு குழந்தைகளுடன் குடும்பக் கட்டுப்பாடு செய்வதை ஊக்கப்படுத்திடும் வகையிலும் 1992-ஆம் ஆண்டு முதலமைச்சரின் இரண்டு பெண் குழந்தைகள் பாதுகாப்புத்திட்டத்தினை செயல்படுத்தி ஒரு வரலாற்று சாதனையை நிகழ்த்தி வருகிறார்கள்.

இத்திட்டத்தின் துவக்கத்தில் பெண் குழந்தைகளின் கல்விக்காக ரூ.1500/- என்ற அளவில் வழங்கப்பட்டது. பின் 1996-ஆம் ஆண்டு இரண்டு பெண் குழந்தைகளுக்கு வைப்புத்தொகையாக ரூ.1,500/- வழங்கப்பட்டு இருபது ஆண்டுகளின் முடிவில் முதிர்வு தொகை வழங்கப்பட்டது. 2001-ஆம் ஆண்டு முதல் ஒரு பெண் குழந்தை பெற்ற தாய்மார்களுக்கு தலை ரூ.22,400/- வீதமும், இரண்டு பெண் குழந்தைகள் பெற்ற தாய்மார்களுக்கு தலை ரூ.15,200/- வீதமும் இருபது ஆண்டுகளின் முடிவில் முதிர்வு தொகை வழங்கப்பட்டது. மேலும், பெண் குழந்தைகளுக்கு மாதம் ரூ.150/- வீதம் ஆண்டிற்கு ரூ.1,500/- வழங்கப்பட்டு வருகிறது. இத்திட்டத்தின் மூலம் பெண் குழந்தைகளை பெற்ற தாய்மார்கள் அதிக பயன்களை பெறும் பொருட்டு 2011-ஆம் ஆண்டு முதல் ஒரு பெண் குழந்தையுடன் குடும்ப கட்டுப்பாடு செய்து கொள்ளும் தாய்மார்களுக்கு ரூ.50,000/- வைப்புத்தொகையாகவும், இரண்டு பெண் குழந்தைகளுடன் குடும்ப கட்டுப்பாடு செய்து கொள்ளும் தாய்மார்களுக்கு ரூ.25,000/- வீதம் உயர்த்தி வழங்கப்பட்டும், இருபது ஆண்டுகளாக இருந்த முதிர்வுத்தொகை ஆண்டினை 18 ஆண்டுகளாக குறைத்து பொதுமக்களின் பொருளாதார இடைஞ்சல்களை தவிர்த்து பெண் குழந்தைகளின் வாழ்வில் ஒளியேற்றப்பட்டு வருகிறது.

இராமநாதபுரம் மாவட்டத்தில் 2011-12-ஆம் நிதியாண்டில் 2025 பெண் குழந்தைகளை பெற்றெடுத்த 1010 தாய்மார்களுக்கு ரூ3,07,80,000/- மதிப்பிலும், 2012-13-ஆம் நிதியாண்டில் 2476 பெண் குழந்தைகளை பெற்றெடுத்த 1238 தாய்மார்களுக்கு ரூ6,65,43,490/- மதிப்பிலும், 2013-14-ஆம் நிதியாண்டில் 2003 பெண் குழந்தைகளை பெற்றெடுத்த 1001 தாய்மார்களுக்கு ரூ4,29,75,400/- மதிப்பிலும் என மொத்தம் 6504 பெண் குழந்தைகளை பெற்றெடுத்த 3249 தாய்மார்களுக்கு ரூ14,02,98,800/- மதிப்பிலான வைப்புத் தொகைக்கான ஆணை வழங்கப்பட்டுள்ளது.

சமூக நலத்துறையின் மூலம் முதலமைச்சரின் இரண்டு பெண் குழந்தைகள் பாதுகாப்புத்திட்டத்தின் கீழ் பயனடைந்த இரண்டு பெண் குழந்தைகளை பெற்றோருத்த தாய்மார்கள் தங்களின் மகிழ்ச்சியை அகமகிழ்வோடு தெரிவிக்கையில்,



திருப்புல்லாணி வட்டம், பிச்சாவலசை கிராமத்தைச் சேர்ந்த திரு.அப்துல்லா என்பவரின் மனைவி திருமதி.பசீராபானு அவர்கள் தெரிவிக்கையில், தனக்கு வசீமாபானு, ஹபிஸா என்ற இரண்டு பெண் குழந்தைகள் உள்ளதாகவும், தனது கணவர் தினக்கலி வேலை செய்து குறைந்த வருமானத்தில் இரண்டு பெண் குழந்தைகள் மற்றும் தங்களது குடும்பத்தினையும் கஷ்டமான சூழ்நிலையில் வாழ்ந்து வந்த போது, இரண்டு பெண் குழந்தைகளையும் படிக்க வைத்து எவ்வாறு அவர்களின்

பொருளாதாரத்தை மேம்படுத்துவது என்ற கவலையுடன் வாழ்ந்து வந்த போது, மாண்புமிகு தமிழ்நாடு முதலமைச்சர் அவர்களால் செயல்படுத்தப்பட்டு வரும் எண்ணற்ற திட்டங்களில் முத்தான திட்டமான முதலமைச்சரின் இரண்டு பெண் குழந்தைகள் பாதுகாப்புத்திட்டத்தின் கீழ் வைப்பு தொகையாக தலா ரூ.25,000/- வழங்கப்பட்டு வருகிறது என்ற தகவல் அறிந்தவுடன், குடும்ப கட்டுப்பாடு செய்து கொண்டு அரசு நிதியுதவி வேண்டி விண்ணப்பித்தாகவும், தற்போது இரண்டு பெண் குழந்தைகளின் பெயரில் தலா ரூ.25,000/- வைப்புத்தொகைக்கான ஆணையினை வழங்கியதாகவும், இதன்மூலம் தங்களது குழந்தைகளின் எதிர்காலம் மிகச்சிறப்பாக அமைந்திட வழிவகை செய்த மாண்புமிகு தமிழ்நாடு முதலமைச்சர் அம்மா அவர்களுக்கு நன்றியுள்ளவர்களாக என்றென்றும் இருப்போம் என்பதனை மகிழ்ச்சியுடன் தெரிவித்துக்கொள்கிறேன் என்றார்.



பரமக்குடி வட்டம், கருத்தனேந்தல் கிராமத்தைச் சேர்ந்த திரு.நாகராஜன் என்பவரின் மனைவி திருமதி.கணிமோழி அவர்கள் தெரிவிக்கையில்,

தனக்கு கனிஷ்மா, தக்ஷணா என்ற இரண்டு பெண் குழந்தைகள் உள்ளதாகவும், தனது கணவர் தினக்கலி வேலை செய்து குறைந்த வருமானத்தில், பொருளாதார நெருக்கடியில், இரண்டாவதாகவும் பெண் குழந்தையாக பிறந்தவுடன், இரண்டு பெண் குழந்தைகளையும் எவ்வாறு முன்னேற்றுவது என்ற கஷ்டமான சூழ்நிலையில் வாழ்ந்து வந்த போது, முதலமைச்சரின் பெண் குழந்தைகள் பாதுகாப்புத்திட்டத்தின் கீழ் வைப்பு தொகையாக தலா ரூ.25,000/- வழங்கப்பட்டு வருகிறது என்ற விபரம் தெரிந்தவுடன் குடும்ப கட்டுப்பாடு செய்து கொண்டு அரசு நிதியுதவி வேண்டி விண்ணப்பித்தாகவும், தற்போது இரண்டு பெண் குழந்தைகளின் பெயரில் தலா ரூ.25,000/- வைப்புத்தொகைக்கான ஆணையினை வழங்கியதாகவும், இதன்மூலம் தங்களது குழந்தைகளின் எதிர்கால வாழ்விற்கு 18 ஆண்டுகளுக்கு பின் முதிர்வுத் தொகை வழங்கப்படுவதால் அவர்களின் உயர் கல்வி மற்றும் வாழ்க்கை தரத்தை உயர்த்த முடியும் என்ற தன்னம்பிக்கையை ஏற்படுத்திய மாண்புமிகு தமிழ்நாடு முதலமைச்சர் அம்மா அவர்களுக்கு என்றென்றும் நன்றி செலுத்துபவர்களாக இருப்போம் என்பதனை மகிழ்ச்சியுடன் தெரிவித்துக்கொள்கிறேன் என்றார்.

மாண்புமிகு தமிழ்நாடு முதலமைச்சர் அம்மா அவர்கள் இந்தியாவிலேயே எந்த ஒரு மாநிலத்திலும் செயல்படுத்தாத வகையில் பெண்களின் வாழ்க்கைத்தரத்தையும், பொருளாதாரத்தையும், தன்னம்பிக்கையும் ஏற்படுத்தும் வகையில் எண்ணற்ற பெண்கள் சார்ந்த நலத்திட்டங்களை தீட்டி செயல்படுத்தி வருவதோடு, பெண்கள் மற்றும் பெண் குழந்தைகளின் வாழ்வில் மாண்புமிகு தமிழ்நாடு முதலமைச்சர் அம்மா அவர்கள் தாய்க்கு தாயாக திகழ்ந்து வருகிறார்கள் என்பதே இராமநாதபுரம் மாவட்ட ஏழை, எளியோர்களின் எழுச்சிமிகு கருத்தாகிறது என்பதில் எந்த ஜயமும் இல்லை.

செய்தி மக்கள் தொடர்பு அலுவலர்  
மற்றும்  
உதவி மக்கள் தொடர்பு அலுவலர்கள்  
இராமநாதபுரம் மாவட்டம்